

పెళ్ళికాబోయే యువతులకు ప్రత్యేకం!



అబ్బారి  
ధూయినేని

వివరాలి  
కాకు  
కాకు?

ఈ లెక్కనీ నీకు సంబంధం ఎప్పటికి కుదురుతుందమ్మా?'' అన్నారు నాన్నగారు. ఈసారి ఆయన కంఠం అంత మార్దవంగా మ. కొంత విసుగు ధ్వనించింది.

అక్క పెళ్ళయిపోయిన తరవాత, అత్తయ్య కొడుకు రాజుని నేను ఎకోనని ఖచ్చితంగా చెప్పిన తరవాత ఎన్నో సంబంధాలు వచ్చాయి. నాకు

బి. యె. లో చేరినప్పటినుంచి. సంబంధం కుదిరేవరకూ చదువుకుంటుంది లెమ్మన్నట్లుగా నా చదువు సాగనిచ్చారు.

కొత్తల్లో నన్ను చూడటానికి వచ్చిన కొందరు కుర్రాళ్ళని తవ్వ మొహం అనీ. కొంగ ముక్కు అనీ. మెల్లకన్ను అనీ. బట్టతల అనీ, బడ్డాథాన్ అనీ. ఆడంగి అనీ ఏవో వంకలుపెట్టి తప్పించుకున్నాను. అమ్మా నాన్నగారూ కూడా మొదట్లో నవ్వేసి ఊరుకున్నారు నా వ్యాఖ్యానాలు విని. తరవాత కొన్ని సంబంధాలువస్తే యడ్ల బేరానికి వచ్చినట్లు ప్రవర్తించారనీ, యూపీయస్సీ ఇంటర్వ్యూ అన్నట్లుగా ప్రశ్నలు వేశారనీ. రసిక గృహానికి వచ్చినట్లు నన్ను పాటలు పాడమన్నారనీ. కట్నం కావాలన్నారనీ ఇలా రకరకాల కారణాలు చెప్పి నిరాకరించాను నాలుగేళ్ల పాటు.

ఈసారి వచ్చిన సంబంధం నాన్నగారికి అమ్మకు అన్నివిధాలా నచ్చింది. కుర్రవాడు ఒడ్డా పొడుగ్గా ఉన్నాడు. స్టార్ట్ గా ఉన్నాడు. మంచి కుంటుంబంలో పుట్టాడు. కట్నం కానుక లడగటం లేదు. ఎదొచ్చి అతను చేస్తున్న ఉద్యోగమే నాకు అదోలా అనిపించింది. అతను ఏదో మెడికల్ కంపెనీకి సేల్స్ రిప్రెజెంటేటివ్ కు మా ఇంట్లో కూర్చున్నంత సేపూ తమ మందుల కంపెనీ ఆధిక్యత గురించి మాట్లాడుతూనే ఉన్నాడు. ఏ రోగాలు వచ్చినా అందుకు తగిన మందులు వాళ్ళ కంపెనీ తయారు చేస్తోందనీ, ఈసారి మాకందరికీ రోగా లొస్తే ఆ మందులే వాడాలనీ ఈ ధోరణి

లో సాగిందతని సంభాషణ. వాతావరణ మంతా రోగ భూయిష్టమైనట్లూ, అతని ప్రపంచమంతా మందుల మయమైనట్లూ అనిపించింది అతను మాట్లాడుతున్నంత సేపూ. అతను మందుల మారాలిలా కనిపించాడు.

“అతని ఉద్యోగం నాకు నచ్చలేదు” అన్నాను నాన్నగారితో. ఆయనకి విసుగొచ్చింది.

“ఏమిటమ్మా, ప్రతీసారి ఏదో ఒక వంక పెడుతూంటావ్! ఈ లెక్కని నీకు సంబంధం ఎప్పటికీ కుదురుతుందమ్మా? నేను రిచైరైపోయే రోజులు దగ్గర కొస్తున్నాయి. రిచైరైతే మన మొహం చూసే వాడుండదు. బొత్తిగా బాధ్యత తెలుసు కోకపోతే ఎలాగ?” అన్నారు.

“ఇష్టంలేని సంబంధం ఎలా ఒప్పుకో నండ్డీ?” అన్నాను నాన్నగారి దగ్గర చనువు క్రాద్దీ.

“ఫోనీ, నీ కె లాంటి సంబంధం ఇష్టమో చెప్పు. నీకు వరుడిలో కావలిసిన లక్షణాలన్నీ చెప్పు. పేషరులో ఎక్స్ పర్ట్ చైక్ చేయిస్తాను. నీ కు నిజమవుతుం దేమో!” అన్నారు సగం పరిహాసంగా. సగం గంభీరంగా.

అప్పటికి నేనేమీ సమాధానం చెప్పకుండా ఆక్కణ్ణింది మౌనంగా తప్పుకున్నాను. ఆరాత్రి చాలాసేపటి దాకా నిద్రపట్టలేదు. ఆలోచిస్తూ పడుకున్నాను.

నా తెలుఁబి వరుడు కావాలి; వెంటనే నాకు తోచలేదు ఆ దోరణిలో నే నింతకు ముందెప్పుడూ ఆలోచించలేదు ఎలాంటి వాడు నచ్చడో కూడా ఇదమిద్దంగా నిర్ణయించుకోలేకపోయాను. కాల్తీ ఎదురు పడేదాకా నచ్చేదీ లేనిదీ తేల్చి చెప్పలేక పోతున్నాను. ఈ పద్ధతి ఇక లాభంలేదు, వరనిర్ణయంలో కొన్ని నిశ్చితాభిప్రాయాలు ఏర్పరచుకోవటం ఆవసరం. ఎటువంటి వాణ్ణి చేసుకుంటే నా జీవితం సుఖప్రద మవుతుంది అని నేను ముందుగానే తేల్చు కోవాలి. దాంపత్యజీవితం సుఖప్రదం కావాలంటే జీవిత భాగస్వామికి ఉండవలసిన లక్షణాలేమిటి? అందమా, గుణమా, వంశమర్యాద, చిట్టా, చదువా, ఉద్యోగమా-అన్నీనా. అందులో కొన్ని మాత్రమేనా. అయితే ఏవేవి?

అందం. అందం కొరుక్కుంటింటామా అంటారు పెద్దవాళ్ళు. నిజమే కొంత వరకు. అందంగా లేనంతమాత్రాన మనిషిని కొట్టిపారేస్తామా? అందంగా ఉన్న వాళ్ళు ఎంతమంది ఉన్నారు కనక ఈ ప్రపంచంలో. చూసేవాళ్ళ ఆభిరుచిని బట్టి కూడా ఉంటుంది అందం అనేది.

గుణం-గుణం మంచి దవునో కాదో ముందుగానే ఎలా తెలుస్తుంది? మరీ వెకిలిగానో క్రూరంగానో కనిపిస్తే తప్ప. గుంభనంగా కూర్చుని వెళ్ళిన వాడిగురించి వెంటనే ఏం తెలుస్తుంది? రెండు మూడు సార్లు మాట్లాడినంతలో తెలుస్తుందా?

డబ్బు—డబ్బులేకుండా గడవటం కష్టమేగాని, కేవలం డబ్బున్నవాడు కదా అని ఏ చవటనో కట్టుకోలేం కదా!

చదువు-అప్రోప్ చదువుండి తీరాలి. ఈ రోజుల్లో అడవాళ్ళే చదువు తూంటే మగవాళ్ళకి పెద్ద చదువు ఉండొద్దూ! నాకన్న ఎక్కువ చదువుకున్న వాడై ఉండాలి కదా! ఎంత సమానంగా హక్కులు కావాలని పోరాడినా ఎందుకో భర్త నాకన్న ఉన్నత స్థితిలో ఉండాలనే భావన వదలటంలేదు నన్ను నాక్లాస్ మేట్స్ని చూస్తే నాముందు కుర్రకుంకల్లా కనిపిస్తారు. ప్రేమించి పెళ్ళి చేసుకునేట్లుగా అనిపించదు నాకు. నా లెక్చరర్స్లో ఎవరినన్నా ఎంచుకుందామా అంటే అందులో కొంతమంది పెళ్ళయిన వాళ్ళూ, కొంతమంది మరో కులంవాళ్ళూ. నే నెరుగున్న వాళ్ళలో తగినవాడుగా ఎవరూ నాకింతవరకు కనిపించలేదు.

ఎటువంటి ఉద్యోగం చేపేవాణ్ణి చేసుకుంటే జీవితం సుఖప్రదం అవుతుంది?

నాన్నగారు మెటియోగ్ లా జికల్ డిపార్ట్మెంట్లో పనిచేస్తున్నారు. అమ్మ ఎప్పుడూ సాదిస్తూనే ఉంటుంది నాన్న గారిని ఆయన ఉద్యోగ నిర్వహణ విషయంలో.

“ఏమండీ, వడియాలు పెట్టాలనుకుంటున్నాను రేపు ఎండ వస్తుందంటారా?” అని అడుగుతుంది పరమ పతివ్రతలా

నాన్నగారు “ఓ, నిశ్చింతగా పెట్టుకోవచ్చు పెళ్ళున ఎండ కాస్తుంది” అని వెదర్ రిపోర్ట్ చెబుతారు.

మర్నాడు పొద్దున్న నాన్నగారు ఆఫీసుకి వెళ్లేముందు మళ్ళీ అడిగేది “ఏమండీ, వడియాలు ఎండ పెట్టమన్నారా?” అని.

“పెట్టవే. నామాట మీద నమ్మకం

లేదేమిటి!" అంటూ వెళ్ళిపోయేవారు.

అమ్మ దాదామీద చాపవేసి దుప్పటి పరిచి దానిమీద వడియాలన్నీ పెట్టడం ఇలా పూర్తి చేసేదో లేదో అకాశం నలు మూలలనుంచీ మబ్బులు కమ్ముకొచ్చేవి. అప్పుడే పెట్టిన వడియాలతో చాపని నలు గురు మనుషులు మోస్తేగాని వడియాలు ముద్దైపోకుండా లోపలికి తీసుకురాలేం. అమ్మ ఒక్కరే (మడిమూలాన్ని) ఆ చాపని చూరుకొందకి ఎలాగో లాగేది. అయినా, వరం కుండపోతగా మొదలు పెట్టేసరికి వడియాలన్నీ తడిసిపోయేవి. ఆ సాయంకాలంనుంచి ఇల్లంతా ఊరు పిండి కంపు నాన్నగారు అఫీసునుంచి తడిసి వచ్చినవటంతోనే చండికలా లేచేది అమ్మ.


"ఈమగవాళ్ళనినమ్మ కూడదు. అందు లోనూ వాతావరణ సూచనచేసే ఆఫీసు వాళ్ళని చస్తే నమ్మకూడదు" అనేది.

తెలిసీ గోతిలో పడుతూ ఉంటుంది అమ్మ ఒక్కొక్కప్పుడు. వాతావరణం ఎలా ఉంటుందని నాన్నగారిని అడక్కుండా ఉండలేదు. ఆతరవాత దెబ్బలాడకంధా ఉండలేదు.

ఓసారి, మబ్బులొచ్చే సూచనలు ఏకో శానా లేవని ఖచ్చితంగా చెప్పారు నాన్న గారు. ఆయనమాట నమ్ముకుని కొత్త పట్టుచీర కట్టుకుని ఎవరింటికో చాలాదూరం నడిచి వెళ్ళింది పేరంటానికి. తీరా తిరిగి వస్తుంటే వడగళ్ళవన: అమ్మ బాగా తడిసిపోయింది. కొత్తపట్టుచీర పాడవటమే కాకుండా, ఆసలే తనది వాతం శరీరం కావటంవల్ల మర్నాటినుంచీ ప్లా పట్టు కుంది.

ఆ జ్వరంలో అంది-"ఓ స్కూలు మాస్టర్ని చేసుకున్నా సుఖపడిపోదును. ఈయనతో వేగలేక పోతున్నాను" అని.

ఇక అక్కయ్య సంగతి చూస్తే, అది



మీరకు ప్రణాం భిగు ఓహూూ  
ఈ భిషిది పేరా యూడా  
చదవవశింకు!!!



*Signature*

ఎప్పుడొచ్చినా ననుగుతూనే ఉంటుంది మొగుడి ఉద్యోగం గురించి.

“కట్నం తక్కువ అడిగారు కదా అని చూస్తూ చూస్తూ లైబ్రరీయన్ కిచ్చి చేతులు దులుపుతున్నారు; ఆయన కెంత సేపూ రివిజన్ ఆఫ్ పే స్కేల్స్, ఎకడమిక్ స్టేటస్, ఊతం, హోదా ఇదే యావః ఊక్లో ఉన్న లైబ్రరీల వాళ్ళ నందర్నీ పోగుచేసి కొంపలో మీటింగులు పెడతాడు:

లైబ్రరీయన్ కదా అని లైబ్రరీ కొచ్చే పత్రికలు కొన్ని ఇంటికి పట్టుకురండి అంటే, రూలు ప్రకారం అలా తేవటానికి వీలేదు కావాలంటే లైబ్రరీకొచ్చి చదువుకో మంటారు. పెళ్ళానికోపమైనా పత్రికలు ఇంటికి తీసుకు రాలేకపోతే ఎందుకొచ్చిన లైబ్రరీయన్లు! విగ్రహపుష్టి నైవేద్యనష్టి ఆన్నట్లు! ఓ పుస్తకాల కొట్టవాణ్ణి చేసుకున్నా ఇంతకన్న సుఖంగా ఉండేదేమో” అంటుంది అక్కయ్య.

అన్నయ్య రిసెర్పిలాబ్స్లో సీనియర్ సైంటిస్టు, ఎంతసేపూ రిసెర్పి. ప్రోజెక్టు అంటూ ఆ లాబ్స్లోనే పొద్దుటినుంచి రాత్రిదాకా గడుపుతాడుగాని వదిన సరదాల గురించి పట్టించుకోడనీ, అదివారం పూట కూడా చదువులో మునిగిపోతాడనీ, ఒక్కముప్పటా తీర్చడనీ వదినముఖం ముడుచుకుంటూ ఉంటుంది. మరి నిరాశ కలిగినప్పుడు “ఆయన ఓ గుమస్తా అయినా బాగుండేది. హాయిగా పార్కులికి పినిమా లికి తీసుకు వెళ్ళేవారు” అని నిట్టూర్పుతుంది.

మరి ఎలాంటి ఉద్యోగం చేసేవాణ్ణి చేసుకుంటే నాజీవితం సుఖప్రదం అవు

తుంది; ఎంతసేపు ఆలోచించినా దాక్టరుని చేసుకోవాలో, ఇంజనీర్ని చేసుకోవాలో మరే ఉద్యోగస్థుణ్ణి చేసుకోవాలో అర్థం కాలేదు. నాకే తెలియనిది నాన్నగారితో ఏమని చెప్పను;

మర్నాడు పొద్దున్న యూనివర్సిటీకి వెడుతుంటే దారిలో ఒకతను-విలేఖరి-మైక్ పట్టుకుని రోడ్డునపోయే వాళ్ళని కొందర్ని ఆపుచేసి. “వెరుగుతున్న ధరల మీద, ఈ ప్రభుత్వం విదానాల మీద మీ అభిప్రాయాలేమిటి?” అని అడుగుతున్నాడు. అతని రెండో చేతిలో చిన్న శేప్ రికార్డుతుంది. విద్యార్థినినవికెప్పి నన్ను కూడా ఆపి నా అభిప్రాయాలడిగాడు. ఏదో తోచినట్లు జవాబు చెప్పాను. ఆ చెబుతున్నప్పుడే నా మనస్సులో మెరుపులా ఒక ఆలోచన వచ్చింది-నేను ఎరుగున్నవాళ్ల ఇళ్లకి వెళ్ళి రకరకాల ఉద్యోగాలు చేస్తున్న వాళ్ళ భార్యల్ని తమభర్తల ఉద్యోగాలమీద, తాము గడుపుతున్న జీవితాల మీదా అభిప్రాయాలడిగి, వారి అనుభవాలు కొన్ని విన్నమీదట ఎవరి జీవితం సుఖప్రదంగా ఉందని తోస్తే ఆ రకం ఉద్యోగస్థుణ్ణి వివాహం చేసుకుంటే బాగుంటుందని తోచింది. అప్పుడైతే నాన్నగారితో చెప్పొచ్చు “నాకు ఫలానా ఉద్యోగస్థుడు వరుడుగా కావాలి, అతనికి ఫలానా ఫలానా లక్షణాలుండాలి” అని. అన్నింటికన్నా ముఖ్యం ఉద్యోగంకదా!

ఆ ఆలోచన రావటం తడుపు ఎక్కడ లేని ఉత్సాహం పుట్టుకొచ్చింది. ఆరోజు లైబ్రరీలో కూర్చుని చదువుకో బుద్ధికాలేదు. క్లాసు కూడా ఎగ్గొట్టి ఇంటికొచ్చేశాను.

కాఫీ తాగి డ్రెస్ మార్చుకుని బయలు దేరాను.

మొట్టమొదట మా అన్నయ్య ప్లేహీ తుడు వేణుమాధవరావు ఇంటికి వెళ్లాను. అతను ఇంజనీరు. అతని భార్య మా వది నతో చాలా సరదాగా ఉంటుంది. నాకూ కొద్దిగా చనువుంది అవిడ దగ్గర.

నన్ను చూడగానే ఎంతో ఆప్యాయంగా పలకరించి వద్దు వద్దుంటున్నా మళ్ళీ కాఫీ తాగించింది నాచేత. మొహమాటపడుతుతూ, నే వెళ్ళినపని చెప్పాను. అవిడ పకపక నవ్వటం మొదలు పెట్టింది "యిదో కొత్తరకం స్వయంవరంలా వుంది." అంది నవ్వు ఆపుకుని.

"ఎవరో ఒకర్ని తొందరపడి పెళ్ళి చేసుకుని జీవితాంతం బాధ పడటం నాకు నచ్చదండీ. నాకు నచ్చినవాణ్ణి ఏరి కోరి చేసుకుని నా జీవితం సుఖప్రదం చేసుకోవటంలో తప్పేముంది?" అన్నా...

"నీ ఆత్మ విశ్వాసాన్ని మెచ్చుకుంటున్నాను. నీ ప్రయత్నం సఫలం కావాలని కోరకుంటున్నాను. కానీ, ఒక్కటే హెచ్చరిక నాది. నా అనుభవాన్ని గురించి విన్న తరువాత నువ్వేదో నిర్ణయం తీసుకుంటే ఆ బాధ్యత నాది కాదుస్మీ!" అంది అవిడ.

"ఆ మాత్రం నాకు తెలియదుండీ! ఆ విషయమై మీరేమీ భయపడకండి. మీరు నిస్సంకయంగా మీ అనుభవాన్ని చెప్పండి. నేను మరెవ్వరితోనూ చెప్పను. ఇది నా స్వయం నిర్ణయానికి తోడ్పడటం కోసం మాత్రమే" అన్నాను.

"కానీ...." అంది.

"ఏ మి టి సందేహిస్తున్నారు?" అన్నాను. అవిడ ఇచ్చినమాటని ఎక్కడ వెనక్కి తీసుకుంటుందో అని భయపడతూ.

"అది కాదు, ఒక్క ముక్కలో చెప్పాలంటే కష్టం. ఎక్కడ మొదలు పెట్టి ఎక్కడ ఆపాలో కూడా తోచటం లేదు నాకు. పోనీ, ఓ పని చెయ్యరాదూ; రేపొక్కమారు మళ్ళీ రా. అప్పటికి నాకు తోచిన విధంగా కాగితంమీద రాసి వుండుతాను. ఎదురుగుండా చెప్పాలంటే మనస్సు విప్పి చెప్పగలుగుతానో లేదోననిపిస్తోంది" అంది.

అలోగ్య, అనారోగ్య పరిస్థితులలో మహిళలు ఆధారపడవద్దు. అలోగ్య సౌభాగ్యములకు 70 సంవత్సరముల డైట్ ప్రసిద్ధి నందినది.

**లోర్డ్**

కేసేరి కుటీరింగ్ (ప్రైవేట్) లిమిటెడ్ కాలిఫోర్నియా మద్రాసు 14

బెంగాల్, బీకానూరు, బరౌల్, ఢిల్లీ (సివిల్) విజయవాడ, విజయవాడ-2, విజయవాడ-3

“అంతకన్నానాండీ. రేపు మళ్ళీ వస్తాను. మీరుమాత్రం మరిచిపోకూడదు సుమా” అన్నాను కుర్చీలోంచి లేస్తూ.

ఆ మర్నాడు ఇచ్చినమాట ప్రకారం ఆవిడ రాసిన కాగితాల బొత్తి నా చేతికిచ్చింది. ఆవిడ ఎదురుగుండా చదవటానికి మనస్కరించక, ఏదో అర్జంటు పని వుందని చెప్పి, ఆవిడకి డాంక్స్ చెప్పి ఇంటికొచ్చేశాను.

రాత్రి చదవటం మొదలు పెట్టాను ఆవిడ కథ.

ఇంజనీరుగారి భార్య

శేఖర్ గారింటికి వాళ్లమ్మాయి పుట్టిన రోజు పండక్కి విలిప్లే పార్టీకి వెళ్ళాం మేమిద్దరం. తీరా అతిథులందరూ వచ్చాక హలాత్తుగా దీపాలు పోయాయి. చలి కాలం, సాయంకాలం అవటంవల క్షణంకా చీకటి అయిపోయింది. అంతా అయ్యె అయ్యె అనుకుంటూంటే మావారు వెంటనే కమీజు చేతులు పైకి మడిచి ‘ఎడీ మెయిన్ స్విచ్ ఎక్కడుంది?’ అన్నారు. శేఖర్ గారు అగ్గిపుల్ల వెలిగించి దారి చూపించారు. మెయిన్ స్విచ్ పరీక్షించి ఫ్యాజ్ పోయిందని గ్రహించి, ‘సన్నని పై రేదైనా వుందా?’ అని అడిగారు. శేఖర్ గారు లేదన్నట్టు బుర్ర ఊపారు. అంతలో వాళ్ళ చిన్నమ్మాయి వచ్చి, “నన్నా, నా డొమ్మల సామాన్లో పాత వైరు ముక్కలున్నాయి, తీసుకురానా” అని అడిగింది. తీసుకురమ్మన్నారీయన. పని నిముషాల్లో లైట్లు తెప్పించి ఇల్లంతా కలకల్లాడేట్లు చేశారు. శేఖర్ గారూ భాగ్యా ఆయనకి చాలా డాంక్స్ చెప్పారు. ఇంజనీరు భార్య నయినందుకు ఆ క్షణంలో

గర్వించాను.

మరోసారి ఇంకెవరో స్నేహితులింటికి వెళ్లేసరికి భాల్సా భర్త లిద్దరూ ఏం చెయ్యాలో తోచక ఎక్కడోపొయ్యి బాధపడుతున్నారు. వంటింట్లో కుళాయి కట్టెయ్యటం చాతకాక, ఎన్ని గుడ్డలు కుక్కినా ధార అగటం లేదు. వంటింట్లా వరదలైయేట్లుగా వుంది. ప్లంబరు ఎక్కడుంటాడో ఆ యింటాయనకి తెలియదుట. ఏం చెయ్యాలో తెలియక తంటాలు పడుతున్న సమయంలో ఆపవాంఛవుడిలా వెళ్లారీయన సతీ నమేతంగా. సంగతి తెలుసుకుని వెంటనే కమీజు చేతులు వెనక్కి మడిచారు. పట్నారు అడిగి తీసుకుని బలమంతా ఉపయోగించి కుళాయి దుక్కి తెరిచారు. శివుడి తల్లీ గంగలా హోరు మంటూ ఎగతన్నించి నీరు.

“నాషురు వదులై పోయింది. ఇంకో ఏం చేయాలి?” అని అడిగాడు ఆయన. లేదన్నాడా స్నేహితుడు.

“చుట్టు పక్కల దుకాణాలేమీ లేవా?” అని అడిగితే, “కూచి, ఒక చిన్నడుకాణం. వెళ్ళి అడిగి చూస్తానుండండి” అని గబగబా పరుగెత్తాడాయన. అయితే నిముషాల్లో విజయవంతంగా తిరిగి వచ్చాడు. హనుమంతుడు సుంజీవి పర్వతాన్ని పట్టుకొచ్చినట్లు. ఈయన పని నిముషాల్లో పని పూర్తి చేశారు తుమాను తెలిసినట్లు ప్రశాంతంగా ఆయనకి వంటిట్లు. ఆయన స్నేహితుడు కరచాలనం చేశాడు. సంతోషంతో.

“మాశారా, మా ఆయన ప్రతాపం!” అన్నట్లు సగర్వంగా మాశాను, ఆ స్నేహితుని భార్య వైపు.



తుప్పు పడుతున్న మేకులూ, ఒక ఇనుప గూటం పట్టుకొచ్చి ఇచ్చానాయనకి. ఆయన వెంటనే చొక్కా చేతులు వెనక్కి మడిచి మంచానికి నాలుగు వైపులా మేకులు కొట్టడం మొదలు పెట్టారు. ఆ చప్పుడికి ఇంటిల్లిపాదీ లేస్తారేమో, ఏం జరుగుతోందోనని వచ్చి చూస్తారేమోనని సిగ్గుతోనా ప్రాణం చితికిపోయి నట్లయింది. పెళ్లి పనులు చేసి చేసి అలసటతో ఒళ్లు మరిచి పడుకున్నట్లున్నారు. ఎవ్వరూ లేవలేదు. బ్రతుకుజీవుడా అనుకున్నాను.

కానీ, మర్నాడు పొద్దున్న కాఫీ తాగుతూ మా మామయ్య అన్నాడు "ఏమిటే అమ్మలూ, రాత్రి చాలా హడావిడి చేసినట్లున్నారు!" అని. ఆయన నా కేసి చూసి కన్ను గీటారు. నేను కాఫీ కప్పులో ముఖం దాచుకున్నాను.

మా అమ్మకి అల్లళ్లందరిలోకీ ఈయన అంటే చాలా ఇష్టం, ఏ పండగకో ఇంటి కొచ్చినప్పుడు ఈ యనచేత పెరట్లో స్నానాల గది పక్కని వానాకాలంలో పొయ్యి తడిసిపోకుండా గోడవారగా రేకు దింపించుకోవటమో, వంటింట్లో చిన్న సిమెంటు గట్టు కట్టించుకోవటమో— ఇలాంటి కట్టుదిట్టాలు చేయించుకునేది. ఇంజనీరు అల్లడికి ఇష్టమైన అరిసెలూ మినపసున్నీ చక్కలాలూ అన్నీ ఓపిగ్గా చేసిపెట్టేది ఆయన ఉన్న నాలుగురోజులూ. ఆ ఉత్సాహంలో కూతురికి ఏం కావాలో అని కూడా పట్టించుకునేది కాదు.

ఒక్కొక్కప్పుడు నా భర్త ఇంజనీరు అని గర్వించినా, ఇంజనీరు భార్యనని చెప్పకోటానికి సిగ్గుపడిన ఊణాలు కూడా

లేకపోలేదు. అసలు ఈ మధ్య అటువంటి ఊణాలే ఎక్కువవుతున్నాయి. ఆయన ఇంజనీరింగు బుర్ర రోజు రోజుకీ వేడెక్కి చురుగ్గా పనిచెయ్యటం ప్రారంభించింది.

ఎవరింటికైనా వెడితే వూరికే వాళ్ళింట్లో కాఫీ టిఫిను తీసుకుని తిరిగి రాబుద్ది పుట్టదాయనకి. వాళ్లు ఏమీ అడక్కపోయినా సరే, గదిలో ఇటూ అటూ చురుగ్గా చూసి, అగిపోయిన గోడగడియారం లాంటి దేదైనా కంట పడగానే "ఏమిటండీ, దీన్ని ఇలా వదిలేశారు!" అంటూ వాళ్ళ అభిప్రాయం ఏమిటో తెలుసుకోకుండానే అవస్తువుని తీసి అంతా తెరిచి అరగంబో గంబో తంటాలు పడి ఒక తీరుకి తెచ్చి రుమాలుతో చెమట తుడుచుకునేవారు.

మరీ పాడైపోయిన వస్తువైతే "ఇంకా ఏంచెడగొడతారులే దీన్ని-ఎదో ప్రయత్నం చెయ్యండి" అని నిర్దిష్టంగా ఊరుకునేవారు కొందరు.

ఈ మధ్య పాడైపోయిన వస్తువుల మీదే కాకుండా సరికొత్త వస్తువుల మీద కూడా ఈయన దృష్టి పడుతోంది.

ఓ రోజు చక్కని బట్టలు కట్టుకుని ఓ స్నేహితుడి ఇంటికి వెళ్ళాం. అతను కొత్తగా కొన్న కారు కాంపౌండులో ఉంది. "ఏమిటి, కారు కొన్నారేమిటి!" అని కుశలప్రశ్న వేశారీయన. నాగుండె దడదడలాడింది. అనుకున్నంతా అయింది. ఆ స్నేహితుడి చేతిలోంచి తాళం చెవి లాక్కుని అమాంతం కారు స్టార్ట్ చేశారు. ఏమనుకున్నాడో, ఆ స్నేహితుడుకూడా చటుక్కున కారులో దూరాడు. ఆ స్నేహితుడి భార్య, నేనూ చూస్తుండగానే స్పూట్టిక


లా దూసుకుపోయింది కారు. ఓ అర గంట పోయాక తిరిగి వచ్చారు. మధ్యలో ఏమయిందో తెలియదు. ఈయన బట్టలు కారు మెకానిక్ బట్టల్లా వల్లటిమచ్చలతో, ముఖమంతా జిడ్డు కారుతూ కనిపించారు. నాప్రాణం గిజగిజ కొట్టుకుంది.

పోనీ, కారు. రేడియోలాంటి తెలిసిన వస్తువులైతే పరవాలేదు. అదే కనక, శేషురికార్దరు లాంటి విదేశీ వస్తువేదైనా అయితే ఈయన మరింత ఉత్సాహంగా బాగు చెయ్యటానికి పూనుకుంటుంటే వద్దనలేక ఆ స్నేహితులు బిక్కుబిక్కు మంటూ చూచేవారు ఈయనను.

“వాళ్ళ తంటాలేవో వాళ్ళు పడతారు. ఎవడో చాతనయిన మెకానిక్ ని పిలిపించు కుని బాగు చేయించుకుంటారు. మధ్య మీ కెందుకు ఆ బాధ?” అని నేను చాటుగా విసుక్కునేదాన్ని.

“ఈమాత్రం దానికి ఇంతెవడో మెకానిక్ ఎందుకు? ఒకసారి తీపిమాస్తే అదే తెలుస్తుంది - అంటూ ప్రతివాళ్ళ వస్తువూ బాగుచేస్తానంటూ పూనుకునేవారు. ఆ స్నేహితుల ముఖాలు చూడగానే నేను గ్రహించేదాన్ని వాళ్ళ లోలోపల ఎంత భయపడుతున్నారో, వస్తువు ఈయన చేతుల్లో పడినందుకు. ఈయనకి ఆపట్టిం పేలేదు. నిర్భయంగా విన్నంకోవంగా నీది, నాది అని సంకయించకుండా ప్రతి వస్తువూ బాగు చెయ్యటానికి కంకణం కట్టుకునేవారు.

ఎవరైనా కొత్త వాచీ కొనుక్కున్నామని అనడం తడవు - ఏదీ చూడనీ, అంటూ అమాంతం ఎదుటి మనిషి చేతినుంచి రిస్కు వాచీ లాక్కుని దాన్ని ఇటూ అటూ చూస్తూంటే వాళ్ళ మొహాల్లో నెత్తురు చుక్క వుండేదికాదు! కొంపతీసి స్క్రూలు



విప్పేసి చూస్తారేమోనని: నేను కన్నులతో ఎన్ని సైగలు చేసినా నన్ను అర్థం చేసుకునేవారు కాదు. అడకత్తెరలో పోక చెక్కలా ఉండేది నా పరిస్థితి.

ఇంట్లో చిలకీళ్లు చెప్పినట్లు చెప్పి తీసుకు వెళ్ళేదాన్ని 'మీరు వాళ్ళింట్లో ఏదన్నా బాగుచేస్తానంటూ కూర్చున్నా. ఏదన్నా కొత్త వస్తువు తెరిచి పరీక్షిస్తానన్నా నేను మీతో వచ్చేదిలేదు. చెయ్యనని ఒక్కచెయ్యండి' అని కూడా అనేదాన్ని: ఆయన ఒప్పుకుంటేగా:

"అన్నీ తెలుసుకుని ఉండాలి. అవసరమైతే స్వయంగా సరి చెయ్యటం నేర్చుకోవాలి" అనేవారు.

ఓ రోజు బజార్లో వెళుతున్నాం మే మిద్దరం, దారిలో శర్మగారూ భార్య కనిపించారు.

"మీ టి. వి. ఎలా పనిచేస్తోందండీ:" అని అడిగా రీయస్. వాళ్లు టి. వి. కొనుక్కుని మూడు నెలలయిందిట.

"ఎమిటోనండీ, వచ్చిన కొత్తలో బాగానే ఉంది. ఈ మధ్య వారం రోజుల నుంచీ దానికి కలుపులో తీప్పుతున్నట్టుంది. మధ్య మధ్య ప్రేము తిరిగిపోతుంటుంది. పిక్కలు మెలికలు తిరుగుతోంది. మొన్ననే కంపెనీవారికి కంప్లెయిన్ చేశాను" అన్నా డాయిన - కులాసాగా వున్నారా అని మాట వరసకి అడిగితే వరసగా ఉన్న రోగాలన్నీ ఏకరవు పెట్టినట్లు. "అయ్యో పిచ్చిబ్రాహ్మణ్ణా. ఆ సంగతి మా వారితో ఎందుకు చెప్పావయ్యా?" అని మనస్సులోనే జాలివడ్డాను శర్మగారిని చూసి. శర్మగారి మాటలు వినగానే ఈయన ముఖం

పెట్రొమాక్స్ లైటులా వెలిగింది. నిగ నిగ లాడే మేక పిల్లనిచూపి పంజాలు సరి చేసుకుంటున్న పెద్ద పులిలా కనిపించారీయన నా కంటికి.

శర్మగారి టి. వి. ని ఈయన కబంధ హస్తాల్లోంచి ఎలా తప్పించాలా అని పరిపరి విధాల పోయింది నా మనస్సు. పాతి ప్రత్యం మాట మరిచిపోయి శర్మగారి భార్యని చాటుకి పిలిచి "మా వారిని నమ్మకండి. నమ్మి ఆయన చేతుల్లో మీ టి. వి. ని పెట్టకండి సుమా" అని హితబోధ చేద్దా మన్నంత తపన బయలు దేరింది నాలో.

కానీ, అంతలోనే మరో గొంతు వినిపించింది నాలో. "పాపం, ఆయన్ని ఎందు కలా అడిపోసుకుంటావ్! తనకి చాతనయిన విద్యని సద్వినియోగంచేసినలుగురికీ సాయం చెయ్యటా తప్పా? ఎప్పుడైనా ఎవరి వస్తువైనా పాడు చెయ్యటా చూశావా? చాత నయినంత వరకు బాగు చెయ్యటానికే సయత్నించాడు కదా! ఏదో కొత్త వస్తువుల్ని చూసి కాస్త ఒత్తూహలం కనపరిస్తే అలా గంజుకుంటా దేమిటి సువ్వె ఆయన సాయుర్యాన్ని చనుచూనిస్తే ఇక ఊళ్లోవాళ్ళు ఆయన్ని ఎం గౌరవిస్తారు? నీ ఇంజనీరు భర్తనిచూసి మిప్పు గర్వింబాలి గాని సిగ్గు పడటం తగునా" అని చివాట్లేసింది.

నా అంత రాత్రి చివాట్లేసినప్పటి నుంచీ నాకు ఆయనమీద అభిమానం ఎక్కువైంది.

ఇప్పుడు ఎవరన్నా "మీవారికేం పని?" అని అడిగితే తలెత్తుకుని సగర్వంగా

చెబుతున్నాను "ఆయన ఇంజనీరు" అని.

"ఏ ఇంజనీరు? మెకానికలా. ఎలెక్ట్రికలా, సివిల, కెమికలా. న్యూక్లియరా" అని అడిగితే, 'అన్నీనూ!' అని మరింత రీవిగా సమాధానం చెబుతున్నాను.



అంతా చదివిన తరవాత నాకు ఇంజనీరుమీద సదభిప్రాయం కలగలేదు. ఆవిడ కాబట్టి ఆ వేణు మాధవరావు లాంటి ఇంజనీరుతో నెట్టుకొస్తోంది. ఇంజనీరు వద్దు బాబూ అనుకున్నాను. కానీ, అంత లోనే అనుమానం వచ్చింది. అందరు ఇంజనీర్లూ అతనిలాగే ఉంటారా అని. ఉండరని మాత్రం ఎలా చెప్పటం? అన్నం ఉడికిందో లేదో తెలియటానికి ఒక్క మెతుకు ముట్టుకుని చూస్తే చాలమా అని నాకు నేనే నచ్చజెప్పకున్నాను. ఆయినా ఇంతలోకే తొందరపడి నిర్ణయించుకోవటం దేనికి? అన్ని రకాల ఉద్యోగస్థుల్ని ఒక్కొక్కరి చొప్పున ముందు సర్వే చేసి, ఒక రౌండ్ కొట్టిన తరవాత మళ్ళీ అటు నుంచి ఇరుక్కొస్తే సరి అని సరిపెట్టుకున్నాను.

మా అక్కయ్య అత్తవారి తరపు బంధువు ఒకాయన ఈ ఊళ్లోనే ఉన్నాడు. అక్కయ్య పెళ్లిలో ఆయన్ని అందమా భయ భక్తులతో చూసి ఆయనకి అడుగులికి మడుగు లొత్తుతున్నట్లుగా ప్రవర్తించారు. ఆయన పోలీస్ అఫీసరు. మంచి జమా జట్టిలా ఉంటాడు. ఆయన భార్య ఆయన ముందు పిట్టలా ఉంటుంది. కూజా బిందె పక్కన చెంబులా ఉంటుందావిడ.

జ్యోతి

మ్మాడు ఆ పోలీస్ అఫీసరుగారింటికి వెళ్ళాను.

అసలు సంగతి విన్నాక ఆ విడ ముందుగా కొంచెం భయపడింది వాళ్ళ ఆయనకి తెలిస్తే ఏమంటాడో అన్నట్లుగా.

"నేను మీ చెల్లెలిలాంటిదాన్ని. మా అక్కయ్య దగ్గరికి వెళ్ళినంత చనువుగా వచ్చాను చూడండి మీ దగ్గరికి. నా చగ్గర మీకు మొహమాట మెందుకండీ! చెప్పరా? ప్లీజ్!" అన్నాను. నా మాటలికి ఆవిడ కరిగిపోయి తనగాధ వినిపించటం మొదలు పెట్టింది.

పోలీసు అఫీసరుగారి భార్య

ఎన్ని చెప్పినాసరేగాని ఈ పోలీస్ అఫీసరుతో కావరం చెయ్యటం కష్టమే బాబూ!

ఆయనతో సరదాగా సినిమా కవి బయలుదేరి సవ్యంగాచూసి ఇంటికొచ్చిన పాపాన పోలేడు ఇంతవరకూ. ఆ సినిమా హాలు దగ్గర బ్లాక్ లో టిక్కెట్లమ్మే వాడిని ఇట్టే పసిగట్టి వాడిదగ్గర టిక్కెట్లు కొంటున్నట్లు నటించి, వాణి అమాంతం రెక్కలు విరిచి పట్టుకుని, పోలీసుస్టేషనుకి ఫోన్ చేయించి పోలీసులొచ్చి పట్టుకెళ్ళే దాకా వదలరు. ఈ లోపల న్యూస్ పేపర్ అయి పోవటమే కాక అసలు సినిమాలోని రెండు మూడు రీళ్ళు గిరగిరా తిరిగిపోతాయి మేమిద్దరం లోపలికి వెళ్ళేసరికి. ఈయన తెల్లని పేంటూ షర్టూ వేసుకుని వెళ్ళేసరికి పోలీస్ అఫీసరుని తెలియక వల్లో పడుతూంటారు పాపం ఆ దొంగతనంగా టిక్కెట్లమ్మే వాళ్లు.

సినిమా హాల్స్ లోనేకాదు. బస్సులో వెడుతున్నా బజార్లో సరదాగా నడిచి వెడు

తున్నా సరే, ఆయన కల్లెప్పడూ వెతుకు తున్నట్లుగానే ఉంటాయి. ఎవడో జేబు దొంగ ఆయన చేతికి దొరక్క మానడు.

ఓసారి ఒక స్కూటర్ వాణ్ణి కిళ్ళికొట్టు వాడు చాకతో పొడిచెయ్య బోతూంటే ఈయన చూసి అడ్డకున్నాడు. వాడు మరింత కచ్చతో చాకు ఈయన గొంతు దాకా తెచ్చాడు. నేను తెవ్వమని అరిచాను ఆ దృశ్యాన్ని చూడలేక. పట్టపగలు నడిరోడ్డు మీద జనమంతా పోగయారే తప్ప ఒక్కడూ ముందుకి రాలేదు. సహాయం చెయ్యటానికి. ఈయన బలంగా ఉంటారు కాబట్టి, చెయ్యి తిరిగిన మనిషి కాబట్టి, ఆ కిళ్ళికొట్టువాణ్ణి ఒడుపుగా నేలకి పడగొట్టి వాడి చేతిలోంచి చాకు లాక్కుని దూరంగా విసిరేశారు. పోలీసు లొచ్చేదాకా వాణ్ణి అలాగే తొక్కిపెట్టి ఉంచారు. ఆ క్షణంలో మా వారంటే ఎక్కడలేని గర్వం ఉప్పొంగింది నాలో, కానీ, ఎప్పుడూ గుండె బెడరుగానే ఉంటుంది. ఏ క్షణంలో ప్రమాదంలో చిక్కు కుంటారో అని. అంతే కాదు. ఆయనకి అనుక్షణం దొంగల ధ్యాసే!

ఓరోజు పొద్దున్నే ఆఫీసుకి వెళ్లబోతూ “ఓయ్, ఇలారా” అని ఒక పొలికేక వేశారు. వంటింట్లో ఆయనకోసం భోజనం సిద్ధం చేస్తున్న నేను ఒక్క పరుగున వెళ్ళాను.

“నా జేబు లో పదిరూపాయలనోటు ఎవరు తీశారు?” అని నిలదీసినట్లు అడిగారు.

ఆయన మరి అంత కర్కశంగా అడుగుతూంటే తెల్లబోయి చూశాను నోట

మాటరాక. నామోసం చూసి మరింత అసహనంగా “నువ్వేనా తీసింది!” అని అరిచారు.

ఆయన ఆ మాటలన్న తీరుకి నా కళ్ళ మృత సీళ్ళు తిరిగాయి. వెళ్ళాయి అప్పటికి పట్టమని నెలరోజులు కాలేదు. ఎంతెంత మాట లంటున్నారు నన్ను! కోపం. దుఃఖం అగక ఒక్క పరుగున వంటింట్లోకి వెళ్ళిపోయాను మారు మాట్లాడకుండా.

ఆయన నా వెనకాతలే వచ్చారు.

“ఇంటి దొంగని ఈశ్వరుడైనా పట్టుకోలేరంటారు. నీ మొగుడెవరనుకున్నావో; పోలీస్ ఇన్ స్పెక్టర్; ఆ ఈశ్వరుడి బాబు!” అన్నారు.

ఇంక ఆయన ధోరణి సహించలేక పోయాను.

“నేనేం దొంగనికాదు. మీరు బాత్ రూమ్ లో ఉండగా పనిమనిషి ఊతం ఇమ్మని చంపుకుతింది. మీరు ధనతలి కొచ్చాక చెప్పొద్దునులే అనుకొని మీ జేబులోంచి తీసిచ్చాను. తరవాతి వంట హడావిడిలో మర్చిపోయాను. ఈమాత్రం దానికే దొంగతనం అంటగట్టాలా?” వెక్కి వెక్కి ఏడ్చాను.

“ఊరికె నాటకం ఆడాను! నువ్వెలా తీసుకుంటావో చూద్దామని.” అంటూ నన్ను దగ్గరకు తీసుకోబోయారు. నేను విస చుగా విడిలిండుకున్నాను. ఆ రాత్రి నన్ను ప్రసన్నం చేసుకోవటానికి చాలా ప్రయత్నించారు. ఎందుకో నాకు అప్పటి నుంచీ అడుగుగా ఉంటుంది ఏపని చెయ్యాలన్నా. ఆయనకి ముందుగా చెప్పకుండా

ఒక్కవైసా ముప్పుకోవటానికి కూడా అత్యాచిమానం ఆహ్వానిస్తుంది నాకు. ఒక్కొక్కప్పుడు, ఉద్యోగంచేసి స్వయంగా సంపాదించుకున్నానూ అర్జుంక ఉక్రోశం వస్తుంది. విజానికి ఆ సంఘటన తరవాత మళ్ళీ ఎప్పుడూ నన్ను అనుమరించినట్లుగాని అవమానించినట్లుగాని సూచనలు కూడా లేవు, కానీ నాకే ఎంచుకో స్వేచ్ఛ లేనట్లు ఉంటుంది.

ప్రాంతాల్లో మెలుకువొచ్చింది నాకు. బాత్ రూమ్ కి వెళ్ళొచ్చి మళ్ళీ పడుకున్నా మరీ ప్రయత్నించాను. ఎంతకీ నిద్రపట్టలేదు. ఆయన గాఢ నిద్రపోతున్నారని నన్నని గురకపట్టి తెలుస్తోంది. ఆ గురకవల్ల ఇంక నాకు ఆసలే నిద్రపట్ట దరిపించింది. ఆయన వైపుకి ఒత్తిలి ఆయన్ని మెల్లగా కదిపిమాణాను. ఆయనకి మెలుకున రాలేదు, నా చెయ్యి మెల్లిగా ఆయన చొక్కా

... బాబూండె ...  
... దొంగ ...



Raylene

నేరస్థుల్ని పట్టుకోవటం, నేరాల్ని విరూపించటం ఆయనవృత్తి అది ఆయన ప్రవృత్తిగా కూడా సూరిందనుకుంటాను. ఒకసారి ఏమైందంటే, రాత్రి ఇద్దరం పెందరాడే ఖోంచేసి ఏవో పత్రికలు చదువుతూ పడుకున్నాం, ఆరోజు మరీ పెందరాడే పడుకోవటంవల్ల రాత్రి రెండు గంటల

క్రిందినుంచి దూర్చాను. శరీరాన్ని తాకితే మెలుకువొస్తుంది కదా అని. అంతే! "దొంగ దొంగ" అంటూ గట్టిగా అరిచారు నా గుండె దడదడ లాడింది. చెయ్యి చటుక్కున వెనక్కి లాగేసుకున్నాను. తీరా పరీక్షగా చూస్తే ఆయన యధాప్రకారం నిద్రపోతూనే ఉన్నాడు. నా

స్వర్కకి దొంగ దొంగ అవి పలవరించిన ట్లున్నారు; కానీ ఆయన కేకలికి నాపై ప్రాణాలు పైకే పోయినట్లయింది.

ఇంకెప్పుడూ ఈయనతో సరస మాడ కూడదనిపించింది. పట్టపగలు ఆయన చూస్తూ ఉండగా ఏమన్నా ప్రేమ కలాపం సాగిస్తే సాగించాలి గని ఆయన అడమరిచి ఉండగా గని రాత్రిపూట నిద్ర పోతున్నప్పుడ గని కక్కూర్చి పడ్డానంటే నా పరుపు పోయిందన్నమాటే. ఇంట్లో ఎవరూ లేరు కాబట్టి సరిపోయింది. ఆయన అరుపులు ఎవరైనా వినివుంటే అసలు సంగతి తెలిశాక నవ్వరూ.

నేనెంత జాగ్రత్తగా ఉన్నా నా గుండె బేజారై యేటట్లుగా ప్రవర్తిస్తారాయన.

ఓనాడు అర్ధరాత్రివేళ అవతలికి వెళ్ళుటానికి లేచారాయన. అలికిడికి నాకూ మెరుకువొచ్చింది. అయినా కళ్ళు విప్ప లేదు. ఆలోచిస్తున్నాను లేదామా పడ్డా అని. అసలే పొర్లమి రాత్రి. చలి మరింత గజగజ లాడిపోయింది. కప్పుకున్న రొజాయి తీసి తెగించి బయట పడాలంటే ఓపట్టాన మనసు పుట్టదు. మనస్సు దిటవు చేసుకుని రొజాయి చదీ చప్పుడు కాకుండా అతి సౌమ్యంగా తొలిగించి-చలి లో ప అ ఎక్కడ దూరేస్తుందోనన్న భయంతో-తల గదా క్రింద పెట్టుకున్న ముల్లర్ తీసి తలకి చుట్టుకుని బయట కాలు పెట్టాను.

బాత్ రూమ్ లోంచి బయట కొస్తున్న ఆయన ఆమాంతం ఒక్కగావు కేక పెట్టారు. నా గుండె అరక్షణం పాటు ఆగిపోయినట్లయింది. నాకు అసలే పురుగు పుట్రా అంటే చిన్నప్పటినుంచీ భయం. "అమ్మ బాబోయ్" అంటూ ఒక్క గెంతులో మంచం మీది కెగిరాను.

"దొంగ దొంగ" అని అరుస్తూ ఒక్క దూకులోవచ్చి నన్ను గట్టిగా పట్టు కున్నారు. "ఏమిటండీ?" అన్నాను నిలు వెళ్లా వొణికిపోతూ. ఆయన అంతకన్నా కంపిస్తున్నారు ఆపాదమ స్తకం. ఒక్క పరుగున రావటంవల్ల ఒగురుస్తున్నారు.

దొంగ ఎక్కణ్ణించి వచ్చాడు, ఏమిటి సంగతి అని మళ్ళీ అడిగితే మండి పడతారని మాట్లాడకుండా వొణుకుతూ కూర్చున్నాను. చలికి కొంతా, భయానికి కొంతా ఆయన వొణుకుడూ, ఒగుర్చు తగిన ట్లుంది. కాస్సేపటికి తీరిగ్గా "నీ దుంప తెగా!" అన్నాడు.

నేను నివ్వెర పోయాను అర్ధరా త్రప్పుడు నేను చేసిన అపరాధం ఏమిటి చెప్పా అని.

"నువ్వెప్పుడు లేచావ్; నేను లేచి వెళ్ళేసరికి మొద్దులా నిద్రపోతున్నావుగా; నువ్వు గదిలోంచి బయటకొస్తూంటే నీ నీడ గోడమీర పడింది. ఆ ముప్పరూ నువ్వు, వచ్చి దొంగలా కనిపించావ్!" అన్నాడు.

"అవును లెండి. కామెర్లవాడికి లోక మంతా పచ్చగా కనిపించినట్లు మీకు స్రుతి వాళ్ళూ దొంగల్లాగే కనిపిస్తారు!" అన్నాను ఉడుకుమో త్తనంతో.

ఈ లెక్కన ఈయన నాకు ఏ క్షణాన చేతులికి కడియాలు తొడిగి ఊరేగింపులో తీసుకెళ్ళిశ్రీకృష్ణ జన్మస్థానంలో పెడతారో నన్నట్లు నా ప్రాణాలు గుప్పెట్లో పెట్టుకుని బ్రతుకుతున్నాను.

\* \* \*  
నాకు నవ్వాగలేదు. ఆ వి డ క ధ విన్నాక. ఇంటికొచ్చాక కూడా నాలో

నేను ముసిముసి నవ్వులు నవ్వుకుం  
టూంటే వదిన చూసింది.

“ఎమిటి చసంతా. అంత నవ్వొచ్చే  
సంగతి!” అంది.

అంతా విన్న తరవాత పడి పడి నవ్వి  
“నన్నుకూడా నీతో తీసుకు వెళ్ళక  
పోయావా, ఇంట్లో ఒక్కరైతే కూర్చు  
న్నాను” అంది.

“సారీ, వదినా! కానీ నువ్వుకూడా  
ఉంటే ఆ విడ అలా మసస్సువిప్పి  
మాట్లాడటానికి మొహమాట పడేదేమో!  
ఎంతయినా నువ్వు గృహిణివి కదా!”  
అన్నాను.

“మొత్తంమీద నీ కాలక్షేపం వ్యవ  
హారం బాగానే వుంది! చూస్తూనుగా  
ఎంతటి మనుడైన వరుని చేతిక్రిందు  
కుంటావో!” అంది వదిన నవ్వుతూ.

మర్నాడు యూనివర్సిటీనుంచి వచ్చిన  
తరవాత కాఫీ టిఫిను తీసుకుని హడా  
విడిగా బయలుదేర బోతుంటే వదిన  
చూసి “ఇవాళ ఏ ఉద్యోగి భార్యని తగులు  
కుంటున్నావ్” అంది కన్ను గీటుతూ.

నేను ముక్కుమీద వేలేసుకుని “వ్యవ  
హారంమీద వెళ్లే వాళ్లని అలా అడక్కు  
డదని తెలియదూ?” అంటూ అసలు  
సంగతి చెప్పకుండా సస్పెన్స్ లో పెట్టి  
చ్చల్లగా, బయటికి జారుకున్నాను.

నిజానికి అప్పటిదాకా స్టాన్ చేసుకో  
లేదు, ఎవరెవర్ని కలుసుకోవాలని. ఎవరు  
గుర్తుకొస్తే వాళ్లని చూడటం మొదలు  
పెట్టాను. ఇకముందు అలా కాకుండా  
ఒక పథకం తయారు చేసుకోవాలని నిశ్చ  
యించుకున్నాను.

ఆ పూటకి మాత్రం మా పక్కవీధిలో

కోర్కొ తి

ఉంటున్న డాక్టరుగారింటికి వెళ్లాను. ఆవిడ  
నలభై దాటిన మనిషి అయినా చాలా సర  
దాగా చలాకీగా ఉంటుంది. ఆవిడకి నే  
నంటే ఇష్టం కూడా. అందుకని ఎంతో  
ఉత్సాహంగా బయలుదేరాను.

నన్ను చూస్తూనే ఆవిడ “రా,  
వసంతా, రా” అంటూ పిలిచి, “ఇవాళ  
పొద్దుటినుంచీ కాకి ఒకటే అరుపు. చుట్టూ  
లెవరోస్తారా అని పొద్దుటినుంచి ఎదురు  
చూస్తున్నాను” అంది. ఆవిడ ఆస్వా  
యత చూస్తూంటే అమాంతం ఆవిడ  
ఒళ్లో కూర్చోవాలనిపిస్తుంది నాకు.

నేను వచ్చిన పని చెప్పాను సూటిగా.  
ఆవిడ ప్రేమ మాటల్లో మునిగితే మళ్ళీ  
తేలటం కష్టం అని.

“ఎవమ్మా, రోగాలు కొవి తెచ్చుకో  
వాలని ఉండా డాక్టర్ని చేసుకోవాలనుకుం  
టున్నావ్!” అంది పరిహాసంగా.

“అబ్బే! నేనేమీ ఇంకా నిశ్చయం  
చుకో లేదండీ మీ అనుభవం గురించి  
తెలుసుకుని ఏ సంగతి తేల్చుకుండామను  
కుంటున్నాను.”

“అయితే ఉన్న దున్నట్లు చెబుతాను.  
ఆ వైన నీ ఇష్టం. నా పూచీ ఏం  
లేదుమ్మీ!” అంది ఇంజనీరుగారి భార్యలాగ.  
నేను బుద్ధిమంతురాలిలా చేతులు కట్టుకుని  
కూర్చున్నాను. ఆవిడ ‘చెప్పటం ఆరం  
భించింది.

(డాక్టరుగారి భార్య అను  
భవాలు, ఇతర వృత్తుల లో  
వున్న వ్యక్తుల భార్యల అను  
భవాలు మరొకొన్ని — వచ్చే  
సంచికలో.)